



मुंडे महाविद्यालयात नवीन विद्यापीठ कायदा व ए. पी. आय. कार्यशाळा संपन्न

मंडणगड (प्रतिनिधी) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात आय. क्यु. ए. सी. विभागामार्फत सहायक प्राध्यापकांकरिता नुकतेच “नवीन विद्यापीठ कायदा, नवीन शैक्षणिक धोरण व ए. पी. आय.” या विषयावर विद्यापीठ रत्तरीय एक दिवसीय कार्यशाळेचे आयोजन करण्यात आले होते. कार्यक्रमाच्या अध्यक्षस्थानी महाविद्यालयाचे प्राचार्य डॉ. विजय कुलकर्णी होते. तर मार्गदर्शक म्हणून थडूमल शहानी इंजिनियरिंग कॉलेज, मुंबईचे डॉ. चंदशेखर कुलकर्णी व डी. बी. जे. कॉलेज, चिपळूचे डॉ. जी. बी. राजे होते.

कार्यक्रमाच्या सुरुवातीला कांतीज्योती सावित्रीबाई फुले व लोकनेते गोपीनाथजी मुंडे यांच्या प्रतिमेस पुष्पहार अर्पण करून अभिवादन करण्यात आले. प्रमुख पाहुण्यांच्या हस्ते दीपप्रज्वलन करून कार्यशाळेचे उद्घाटन करण्यात आले. प्राचार्य डॉ. विजय कुलकर्णी यांनी आपल्या प्रारताविकात सांगितले की वरिष्ठ महाविद्यालय स्तरावर अध्यापन करणा-या सर्वच प्राध्यापकांना नवीन विद्यापीठ कायदा, नवीन शैक्षणिक धोरण तसेच सुधारीत वेतनश्रेणी प्राप्त करण्यासाठी ए. पी. आय. बाबतची माहिती करून घेणे गरजेचे असल्याने सदर कार्यशाळेचे आयोजन करण्यात आले आहे. यावेळी आय. क्यु. ए. सी. विभागप्रमुख प्रा. हनुमंत सुतार यांनी प्रमुख पाहुण्यांचे स्वागत करून त्यांचा थोडक्यात परिचय करून दिला.

यावेळी महाविद्यालयाच्या ‘गरुडभरारी’ या वार्षिकांकाचे मान्यवरांच्या हस्ते प्रकाशन करण्यात आले.

प्रथम सत्रात प्रा. डॉ. चंदशेखर कुलकर्णी यांनी ‘नवीन विद्यापीठ कायदा’ या विषयावर मार्गदर्शन करताना जुना विद्यापीठ कायदा व नवीन विद्यापीठ कायदा याची तुलना करताना नवीन विद्यापीठ कायद्यामध्ये नवीन बाबीचा कशा पद्धतीने समावेश करण्यात आलेला आहे. त्याचे काय फायदे व तोटे आहेत याचा उहापोह केला. तर नवीन शैक्षणिक धोरण कशा पद्धतीने आहे याविषयी माहिती दिली.

द्वितीय सत्रात प्रा. डॉ. जी. बी. राजे यांनी सुधारीत ए. पी. आय. या विषयावर बोलताना सांगितले की युजीसीने चौथ्या ए.पी.आय. सुधारणेमध्ये काय बदल केले आहेत व प्राध्यापकांनी कशा पद्धतीने आपला वार्षिक ए. पी. आय. वाढवला पाहिजे याची माहिती दिली.

समारोप सत्रात उपस्थित प्राध्यापकांना मान्यवरांच्या हस्ते प्रमाणपत्रांचे वितरण करण्यात आले. कार्यशाळेसाठी मुंबई विद्यापीठांतर्गत संलग्न महाविद्यालयांमधील प्राध्यापक उपस्थित होते. प्रा. डॉ. संगिता घाडगे यांनी कार्यक्रमाचे सूत्रसंचालन केले तर शेवटी उपप्राचार्य डॉ. वाल्मिक परहर यांनी उपस्थितांचे आभार मानले.